



MINUTI
Laqgħa tal-Kunsill Lokali Hal Luqa
9 LEĠIŻLATURA
Laqgħa Numru 30

L-Erbgħa, 15 ta' April 2026

Il-Kunsill Lokali Hal Luqa ltaqa' għewwa l-uffiċċju amministrattiv tiegħu li jinsab fl-indirizz: 174, Ċentru Ċiviku, Triq il-Ġdida, Hal Luqa, fis-19.00.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Frederick Aquilina	Kunsillier (17.41)
Is-Sur Jeffrey Scicluna	Kunsillier
Is-Sur Andrew Cassar	Kunsillier
Is-Sur Anton Gatt	Kunsillier
Is-Sur Matthew Spiteri	Kunsillier

ASSENTI B'APOLOGIJI (Skont Ordni Permanenti 14A):

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
Is-Sur Joseph Piscopo	Accountant

MEMBRI MILL-PUBBLIKU:

Hadd

30.01 Qari tal-ittri ta' apoloġija

30.01.01 Xejn

30.02 Approvazzjoni tal-minuti (seduti 28 u 29)

28.02.01 Fuq proponiment tal-Kunsillier Jeffrey Scicluna u sekondat mill-Kunsillier Andrew Cassar, il-minuti ta' seduta **28 u 29** ġew approvati unanimament.

30.03 Approvazzjoni ta' kwotazzjonijiet

28.03.01 Is-Segretarju Eżekuttiv Astrid Pell ipprezentat kwotazzjoni rigward kwotazzjoni li baġat l-Accountant tal-Kunsill Lokali minħabba l-fatt li hemm bżonn li jiġi aġġornat iċ-Chart of Accounts tal-Kunsill. Is-Segretarju Eżekuttiv Astrid Pell kompliet tgħid l-kwotazzjoni pprovduta mis-supplier tas-software sabiex ikun hemm allinjament mar-rekwiżiti tad-DLG. Is-Segretarju Eżekuttiv Astrid Pell spjegat li l-kwotazzjoni tinkludi liċenzja ġdida ta' Sage, aġġornament taċ-Chart of Accounts, eżercizzju ta' importazzjoni kif ukoll ix-xogħol kollu relatat. Il-Kunsilliera prezenti b'mod unanimu qablu ma' din il-kwotazzjoni.

30.04 Komunikazzjoni mis-Sindku

30.04.01 Is-Sindku John Schembri qal lill-Kunsilliera li rċieva komunikat dwar proġett COHERT. Is-Sindku John Schembri informa lill-Kunsillier Frederick Aquilina li se jkun qed jibagħatlu dan il-komunikat sabiex jattendi.

30.05 Mistoqsijiet mill-Kunsilliera

30.05.01 Xejn. Minkejja li bħala mistoqsijiet ma kienx hemm, il-Kunsillier Jeffrey Scicluna ssuġġerixxa li l-Kunsill Lokali għandu jagħmel noticeboard bl-avviżi tal-Kunsill, sabiex ir-residenti ta' Hal Luqa u Hal Farruġ ikunu infurmati jekk forsi ma jkollhomx aċċess għal Facebook.

30.05.02 Il-Kunsillier Frederick Aquilina saqsa lis-Sindku John Schembri dwar it-triq ta' fejn Hili jekk hux triq privata. Is-Sindku John Schembri qal lill-Kunsillier Frederick Aquilina li dik it-triq mhux responsabbilta` tal-Kunsill.

30.06 Komunikazzjoni mis-Segretarju Eżekuttiv

30.06.01 Is-Segretarju Eżekuttiv Astrid Pell ipprezentat il-messaġġi What's App li x-xahar ta' qabel talabhom il-Kunsillier Frederick Aquilina. Is-Segretarju Eżekuttiv Astrid Pell tat rendikont u pprezentat ir-rapporti mitluba ta' kemm daħlu l-ilmenti matul dak ix-xahar.

30.06.02 Is-Segretarju Eżekuttiv Astrid Pell qalet lill-Kunsilliera prezenti li l-Kunsill irċieva email mibgħuta mid-Divizjoni għall-Gvern Lokali li fiha konna infurmati li l-proposta li ssottomettejna għal minn Pjazza għall-Pjazza giet irriffjutata. Is-Segretarju Eżekuttiv Astrid Pell kompliet tispjega li minkejja li l-proposta tal-Kunsill giet irriffjutata,

xorta l-Kunsill kien mistieden għall-konferenza stampa fejn se jithabbru l-ismijiet tal-Kunsill Lokali li l-proposta tagħhom giet aċċettata. Il-Kunsilliera prezenti qablu li ladarba l-proposta tal-Kunsill ma gietx aċċettata ma tagħmilx sens li jattendu għall-konferenza stampa.

30.07 Korrispondenza

30.07.01 Xejn

30.08 Quarterly Report (Jannar-Marzu 2026)

28.08.01 L-accountant tal-Kunsill Lokali, is-Sur Joseph Piscopo spjega li l-Kunsill beda s-sena b'defiċit. Is-Sur Piscopo kompli jgħid li dan id-defiċit huwa mistenni minħabba li jinkorpora fih spejjeż relatati mal-attività tal-Milied tas-sena ta' qabel. Is-Sur Piscopo tenna li l-ammont ta' kuntratti naqsu ukoll iżda s-salarji għolew naqra minħabba l-ftehim il-ġdid.

Is-Sur Piscopo qal li l-Kunsill Lokali rċieva ammont sostanzjali minħabba l-likwidazzjoni tal-Vilhena Funds. Is-Sur Piscopo qal lis-Segretarju Eżekuttiv Astrid Pell sabiex tibagħat email lid-Divizjoni għall-Gvern Lokali u titlob direzzjoni lilhom x'jista' jsir b'dawn il-flus. Is-Sur Joseph Piscopo ssuġġerixxa li l-Kunsill Lokali għandu jinvesti dawn il-flus, ma jibqgħux reqdin il-bank.

30.09 Skema: SPI.SCI.02.2026 – Lokalitajiet Aktar Nodfa

30.09.01 Is-Sindku John Schembri ssuġġerixxa li l-Kunsill Lokali għandu jinvesti f'bins ta' taht l-art. Is-Sindku John Schembri qal lis-Segretarju Eżekuttiv Astrid Pell sabiex tibagħat email u ssaqsi kemm l-ispiza ta' dawn il-bins. Il-Kunsillier Anton Gatt minn naħa l-oħra ssuġġerixxa li l-Kunsill għandu jorganizza World Clean Up Day. Il-Kunsillier Anton Gatt spjega li din il-ġurnata għandha tkun organizzata flimkien mal-każini u l-Kunsill joffri sponsorships tal-flokkijiet li jintużaw waqt il-ġurnata u l-ilma. Il-Kunsilliera prezenti qablu b'mod unanimu li għandna napplikaw għal din l-iskema.

30.09.02 Il-Kunsillier Matthew Spiteri semma' ukoll l-*Iskema għall-Kunsilli Lokali għall-Holqien ta' Spazji Miftuħa Żoni ta' Logħob Sensorjali, u Żoni Hodor Inkluzi Parks għall-Klieb u Cat Cafes 2026*. Il-Kunsillier Matthew Spiteri qal li l-Kunsill Lokali għandu japplika għal din l-iskema. Il-Kunsillier Matthew Spiteri spjega li flimkien mas-Sindku John Schembri identifikaw sit fi Triq San Tumas viċin il-Padel Court. Is-Segretarju Eżekuttiv Astrid Pell qalet li se tkun qed tapplika għal din l-iskema fil-jiem li ġejjin.

30.10 Attività Jum Hal Luqa

30.10.01 Is-Sindku John Schembri qal li l-quddies ta' Jum il-Lokal se ssir fil-15 ta' Mejju u wara se ssir iċ-ċelebrazzjoni tat-tqegħid tal-kuruna quddiem il-monument tal-gwerra. Is-Sindku John Schembri qal li ladarba u jekk tithabbar id-data tal-elezzjoni, is-serata tal-ġhoti tar-rikonoxximenti u Ġieħ Hal Luqa ssir f'data aktar konvenjenti u fil-binja tal-iskola. Is-Sindku John Schembri flimkien mal-Kunsilliera prezenti qablu fuq lil min jagħtu rikonoxximenti u Ġieħ Hal Luqa 2026. Fuq proponiment tal-Viċi Sindku Keith Bartolo u

sekondat mill-Kunsillier Andrew Cassar, il-Kunsilliera prezenti b' mod unanimu qablu fuq l-ismijiet ta' min jingħata r-rikonoxximent u Ġieħ Hal Luqa.

Il-Kunsillier Matthew Spiteri ssuġġerixxa li għas-sena d-dieħla l-Kunsill Lokali għandu jagħti l-liberta` li jkunu l-każini u l-għaqdiet volontarji li jinnominaw lil min iridu jagħtu rikonnoxximent.

30.11 Agġornament - Ġemellaġġ Mejju 2026

30.11.01 Is-Sindku John Schembri qal li l-ġemellaġġ bħalissa għadu incert sakemm titħabbar u jekk titħabbar id-data tal-elezzjoni. Is-Sindku John Schembri qal li bħala Kunsill ma nistgħux nikkommettu ruħna. Is-Sindku John Schembri tenna li ladarba l-Kunsill ikollu konferma tad-data tal-elezzjoni, ikunu jistgħu jinqatgħu l-biljetti tal-ajru, dejjem jekk din id-data ma taqax f'Jum l-Elezzjoni.

30.12 Tender - Madonna tal-Ftajar

30.12.01 Is-Sindku John Schembri qal li dan it-tender issa wasal fil-fazi aħħarija tiegħu. Is-Sindku John Schembri qal li l-Kunsill għab il-clearance tal-BCA u issa trid issir il-garanzija bankarja. Is-Sindku John Schembri qal li fil-jiem li ġejjin hu u s-Segretarju Eżekuttiv Astrid Pell se jkunu qed jagħmlu kuntatt mal-bank sabiex din issir.

30.13 Tender - Decorative Luminaires for several streets in Hal Luqa

30.13.01 Is-Sindku John Schembri qal li l-evalwazzjoni ta' dan it-tender sar u li ftit jiem oħra se jkun ippubblikat ir-riżultat ta' dan it-tender. Is-Sindku John Schembri fisser li wara l-pubblikazzjoni ta' dawn ir-riżultati jkun hemm żmien l-appell. Ladarba jgħaddi dan il-perijodu u ma jkunx hemm appell, it-tender jista' jingħata u jinbdew ix-xogħlijiet.

30.14 Skeda ta' Pagamenti u petty cash

30.14.01 Fuq proponiment tal-Kunsillier Matthew Spiteri, u sekondat mill-Kunsillier Anton Gatt, il-Kunsilliera prezenti kollha qablu bi qbil unanimu dwar l-iskeda tal-pagamenti u l-petty cash.

30.15 Tmiem tal-laqgħa u data tas-seduta li jmiss

28.12.01 Is-seduta tal-Kunsill intemmet fis-19.15 wara li giet mgħoddija l-aġenda kollha u giet agġornata għal nhar it-Tlieta 12 ta' Mejju 2026, fil-17.30.

Ikkonfermati illum it-Tlieta 12 ta' Mejju 2026.



John Schembri
Sindku



Astrid Pell
Segretarju Eżekuttiv